



Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.
Telefon : 21689168, 21641487, 21640290 Fax : 21689796
E-Mail : safi.lc@gov.mt Web Page : www.lcsafi.org

Minuti tas-seduta numru disgħa u għoxrin (29) tal-Kunsill Lokali Ħal Safi (KLHS), li nżammet nhar il-Ħamis, 28 ta' Mejju, 2009, fil-Bini Municipali ta' Ħal Safi fis-6:15pm.

PREŻENTI:	Pietru Pawl Busuttil	Sindku
	Publius Abdilla	Deputat Sindku
	Francis Callus	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

AVŻAW LI MA SETGHUX JATTENDU

Jerome Busuttil	Kunsillier
Eddie Bonello	Kunsillier

1. Is-Sindku, Pietru Pawl Busuttil, **ippresjeda l-laqgħa** u qal it-talba.
2. Il-minuti sarulhom il-korrezzjonijiet kif jidhru fuq il-kopja oriġinali li xtaqu l-kunsillieri li jsiru, **u kienu approvati** u ffirmati aktar tard.
3. Dwar l-**iskema ta' ffrankar ta' enerġija**, il-KLHS kien infurmat illi l-proposta tiegħu kienet approvata mid-Dipartiment għall-Gvern Lokali. Għal dan il-għan aktar 'il quddiem iridu joħorġu l-offerti mil-KLHS sabiex finalment titwaħħal il-*Photovoltaic panel* fuq il-bejt tal-Municipju halli nibdew niġġeneraw l-enerġija mix-xemx għall-użu tal-kumpless li jkopri bosta servizzi. Il-każ kien imsemmi wkoll fil-korrispondenza waqt li din kienet qed tinqara' mid-DSE.
4. Wara li l-KLHS staqsa lill-kumpanija Sterling Security għal-lista ta' **ċitazzjonijiet** mogħtija fi Triq il-Kučcard f'dawn l-aħħar xhur, li kienu maqbuda bis-*cctv camera*, dawn tawna rapport xahar b'xahar dwar dan kollu viċin il-*bring-in-site*, minn persuni li qed iħammgu billi jitfgħu l-iskart fit-triq.
5. Dwar l-**isponsor għar-restawr tan-niċċa**, l-Kunsill se jivverifika jekk l-aġenzija *Heritage Malta* għandiex restawraturi professjonali biex ikunu jistgħu jagħmlu dawn ix-xogħlijiet fuq l-istatwa ta' San Ġuzepp.
6. Hekk kif jibda x-xahar ta' Ġunju, 2009, il-KLHS se jkun attent li jiġbed l-attenzjoni tal-propjetarji ta' dawk li qed joperat it-**Tower Crane** wara l-Knisja Parrokkjali halli dawn iġeddu l-istess permess li kien sar aktar kmieni. Dan se jsir billi nċemplu lil min hu responsabbli halli jkun kopert minn dan il-permess.
7. Wara l-laqgħa li kellna mal-Perit Robert Musumeci, dwar l-applikazzjoni għall-**ispustjar tat-telephone box** PA988/09, maġenb l-għassa tal-pulizija, kien konfermat li dan kien imraħħas b'€5. Dan il-każ kien trattat ukoll fil-korrispondenza li rċevejna mill-MEPA fejn dawn talbu aktar klarifiki mill-Perit R Musumeci. Sadanittant il-KLHS se jitlob stima tax-xogħlijiet li jinhtieg li jsiru fi Pjazza San Ġuzepp għaliex kien konfermat mill-MEPA, li dak kollu li kien propost fl-istess applikazzjoni tal-Kunsill, se jkun rifondut lilna lura mill-Fond għat-Titjib Urban. Biex inkunu nistgħu napplikaw irridu nibdew billi nissottomettu l-istima tax-xogħlijiet.

8. Sfortunatament iċ-**ċertifikati ta' l-ECDL** ta' dawk li qaghadu għall-kors matul is-Sajf li għadda, għadhom ma ntbagħtux mill-Kulleġġ San Martin minkejja li ntbagħtet ittra formali lid-direttur ta' dan il-Kulleġġ.
 9. Il-Viċi Sindku reġa' semma' l-proposta ta' **bandiera ta' Hal Safi** ġewwa s-sala ta' l-Iskola biex tkun takkumpanja dik maltija. Hu qal li se naraw jekk it-taqsima tal-manutenzjoni li hija nkarigata minn dawn l-affarijiet hix lesta li tgħaddilna l-arblu.
 10. Is-Sindku semma' **sqaq fi Triq tal-Karwija** li jinsab fi stat hażin hafna. Hu qal li baġat talba formali permezz ta' e-mail lill-Ministru George Pullicino. Dan minn naħa tiegħu ċempillu u offrielna għajnuna permezz tas-Sur Philip Bugeja dwar din it-triq/sqaq dejjaq li jinhtieg li jingħata lant shih ta' qatran. Il-problema ewlenija f'dan is-sit hija li t-toqob magħrufa bħala *weep holes* qed iferrgħu l-ilma żejjed tax-xita minn naħa u l-bdiewa għalquhom minn naħa l-oħra. Għalhekk l-ilma akkumulat fir-raba' fil-parti l-aktar għolja johrog fl-isqaq u ma jkollux fejn imur għaliex dan jingema' kollu fil-passaġġ pubbliku.
 11. Il-KLHS kien infurmat li **t-twapet kienu mixtrija** sabiex it-tfal jibda' jkollhom sezzjonijiet ta' *story telling* ġewwa l-librerija ta' Hal Safi. Fil-jiem li ġejjin hu ttamat li l-**fire extinguisher** mixtri għal din il-librerija jitwawhal f'post addattat, preferibbilment f'post li ma jkunux jistgħu imissuh it-tfal. Kien ikkunsidrat illi dan jitpoġġa f'kaxxa b'wiċċ tal-ħġieg.
 12. Dwar kif il-KLHS għandu jimxi mas-sidien li sakemm itellgħu il-plot tagħhom, qed jibnu **hoarding wall**, ktibna formalment lid-Direttur Gvern Lokali u baġatna kopja lill-MEPA. S'issa għadna mingħajr risposta. Fl-ittra tlabna direttiva jekk dan jistax isir anke jekk fil-permess ta' żvilupp ma jkunx hemm ċar u tond li dan għandu jittella'. Il-Kunsill talab ukoll ikun jaf jekk hemmx bżonn permess ta' tehid ta' spazju pubbliku peress li dawn isiru fit-triq u jew il-bankina.
 13. Dwar il-policy ta' **lampi godda tat-toroq**, is-Sindku qal li sfortunatament jidher li l-*policies* tal-Korporazzjoni Enemalta jitbiddlu malajr. Għal talbiet li saru minn dan il-Kunsill għal dawl ġdid, is-Sindku qal li twaħhlu l-lanterni fuq l-arbli u jidher li l-Korporazzjoni qed issib diffikulta' biex tgħaddi l-wires. Għalhekk dawn se jkollna ngħadduhom ahna għas-spejjeż tagħna. Dwar din l-ispiza ma kien hemm l-ebda oġġezzjoni mill-kunsillieri prezenti u għalhekk qed titqies li giet approvata minkejja li għadna ma nafux kemm se tiswielna u l-arbli u l-lanterni kienu diġa' mwawħhla. Intqal ukoll li m'hemmx għalfejn inħaffru t-triq għaliex fi Triq Dun Karm Lija diġa' hemm il-pajpijiet midfunin fil-bankina li faċilment jistgħu jgħaddu l-wires minnhom.
 14. Il-Koptasin jidher li rrangat it-**tabelli direzzjonali** li kellha tirranga, cioe' dawk li jindikaw Hal Safi Centre, billi dawn sarulhom modifikazzjonijiet bit-*tape/contact paper*. Dan twettaq fl-inħawi tal-Flantun fejn is-Sindku qal li kienet imwawħhla tabella oħra.
-
15. Għal haħta tas-7:00pm kienet sospiza l-laqgħa tal-KLHS sabiex tibda' l-**laqgħa pubblika** tal-lokalita' dejjem fl-istess kamra li fiha kienet qed tinzamm il-laqgħa tal-Kunsill. Infatti għal din il-laqgħa attendew biss żewġ persuni li ressqu lment formali quddiem il-KLHS,

- jew ahjar proposta biex it-**tfal tan-nursery** li jilhqu l-eta' ta' tlettax-il sena, jibqgħu involuti fl-isport fil-lokal. Dan għaliex dawn qed nitilfuhom billi kif jaqbzu din l-eta' dawn imorru jipprattikaw f'lokalitajiet oħrajn. Aghar minn hekk, intqal li hemm oħrajn li jaqtgħu għal kollox mil-loghoba tal-futbol. Infatti kien identifikat illi t-tfal il-kbar **tan-nursery** preżetement qed jattendu biss darba fil-gimgha. Kien stabbilit li Hal Safi jinhtieg **ground ikbar** minn dak li hawn maġenb il-bini Muniċipali.
16. Persuna minn dawk li attendew qal li darba kien iltaqa' ma xi hadd tal-MFA, li kien ġie mistieden f'xi okkażjoni mill-Kunsill. Din il-persuna kienet qaltlu li hawn jinhtieg li jkun iffurmat club halli jitwaqqaf team tal-11-a side. Izda biex isir dan trid l-art u din trid preferibbilment tkun tal-Gvern. Matul il-laqgħa pubblika intqal li f'Hal Safi hawn numru nkoragganti ta' tfal li jippromettu u hemm bżonn li jibqgħu integrati fil-loghoba tal-futbol u fuq kollox nibzghu għalihom. Dan kollu fil-kuntest li jingħad hafna tifhir lil-coaches tan-nursery manigjata mill-KLHS.
 17. Dwar il-**ground** fejn fl-imghoddi kien jintuza minn Hal Safin **fil-Kawrija**, issa jidher li haduh is-suldati bhala sigurta' minhabba c-centru tal-klandestini. Għalhekk issa ma jistax jintuza aktar minkejja li kien hemm min semma' wkoll dak tal-Kulleġġ San Benedittu. Hawn intqal li jekk dan jigi mikri bi hlas nominali, jkun jista' jintuza mill-komunita' vicina tagħna.
 18. Għal dan il-għan, kien hemm proposta li **ssir laqgħa mas-Segretarju Parlamentari** l-Onor Clyde Puli, responsabli mill-Isport, sabiex naraw jekk jistax isir bhal ma gara fil-każ ta' Burmarrad u ta' Hal Luqa, li ntqal li bbenefikaw minn fondi tal-Gvern Ċentrali biex bnew grounds kbar addattati għall-11 – a side. Matul il-proposta laqgħa mas-Segretarju Parlamentari, se nkunu f'pożizzjoni li naghmlu stedina, sabiex issir laqgħa oħra mal-genituri ta' dawn it-tfal, halli dan it-talent f'Hal Safi ma jintilifx.
 19. Matul il-laqgħa pubblika kien indikat post fejn hemm kamra b'*bore-hole* tal-Korporazzjoni għas-Servizzi ta' l-Ilma. F'dan is-sit is-Sindku qal li sfortunatmant m'hemmx wisa' biżżejjed biex ikun idejali għal ground ta' dan il-kobor minhabba t-tixtir li hemm. Is-sit indikat huwa dak **fil-Karwija**.
 20. Dawn iż-żewġ persuni huma tal-fehma li Hal Safi jkollu jkollu **team tal-kbar** jilgħab ma' l-MFA. Dan imbghad jghaddina għall-istadju ta' twaqqif ta' **club tal-futbol** f'Hal Safi. Għal dan il-għan kien indikat ukoll centru li ntqal li huwa tal-Knisja biex fih ikunu jistgħu jingabru dawn id-dilettanti. Infatti jekk il-Knisja tagħti l-permess tkun tista' tigi mikrija kamra għal dan l-użu. Fi tmiem il-laqgħa pubblika kien konfermat li se naghmlu laqgħa mal-persuna indikata minn Charles Debono u Ronnie Micallef li attendew il-laqgħa pubblika filwaqt li se nġhidu b'kollox lil Omar Schembri, il-Head Coach. Aktar tard fil-laqgħa tal-Kunsill, dawk prezenti qablu li m'ghandux ikun ikkunsidrat illi partijiet mill-Muniċipju jintużaw għall-iskop fuq imsemmi, għaliex l-iskop tal-Kunsill mhux li jagħmel introjtu u jdahhal il-flus izda li jeduka.
 21. Għal talba biex jizdied il-hin tal-ftuħ tal-**latrina pubblika**, is-Sindku spjega illi din fis-sajf se nzidula l-hin tal-ftuħ biex mis-7:00pm tibda' tagħlaq fil-9:00pm.
-
22. Il-**laqgħa tal-Kunsill kompliet** madwar nofs-siegħa wara billi mill-korrispondenza inqrat proposta magħmula minn persuna li kiteb biex ikun imwaqqaf pitch tal-boċċi. Kien ikkunsidrat is-sit t'Amparell.

23. Kienet moqrija talba mill-Kap ta' l-Iskola ta' Hal Safi biex il-Kunsill jipprovdi materjal għall-**manutenzjoni tal-bitha ta' l-iskola**. Minn kalkoli li saru matul din il-laqgħa, l-KLHS wasal għall-konkluzjoni li l-materjal mitlub mill-Kap jammonta għal circa €2,333. Minkejja li għal Skola Sajf il-KLHS juża l-faċilitajiet ta' l-Iskola, l-fatt li jagħti donazzjoni biex ikun jista' jsir dan, huwa kontribut sostanzjali b'risq l-iskola stess. Għal dan il-għan it-talba ma tistax tkun ikkunsidrata.
24. L-uffiċjal tal-**MEUSAC**, Ms Maria Schembri kitbitilna u qaltilna li lesta li tiltaqa' magħna. Aktar tard id-DSE se jikkomunika magħha sabiex din il-laqgħa ssehh għal gid tar-raħal tagħna bl-iskop li l-KLHS jittappja fondi Ewropej.
25. Ittra oħra li rċevjona mill-Mepa kienet tittratta l-**Immanigjar tat-Traffiku PA1467/09**, li kienet indirizzata lill-Perit tal-Kunsill, Robert Musumeci. Il-MEPA qalet li dan il-permess irid ikun deċiż mhux aktar tard mill-11 t'Awissu, 2009.
26. Stedina li saret lill-KLHS kienet dik mill-Malta Communications Authority biex il-Kunsill jakkwista computer ri-kondizzjonat.
27. Il-kumpanija Af Sign Studio tatna stima għall-banner imsemmi fil-minuti preċedenti u se nistennew oħrajn jagħmlu l-istess halli nkunu f'pożizzjoni li nagħzlu l-aħjar u l-orhos.
28. Kien trattat il-punt fuq l-agenda tal-każ ta' eks Segretarju Eżekuttiv. Is-Sindku qal li mill-feedback li għandu mill-Investigatur privat li bħal issa qed ikompli b'xogħol għas-sena 2006, jidher li hemm l-ammont ta' Lm3,550 li kienu misappropriati billi thallsu bolol ta' persuna li ma kienetx fuq il-payroll tal-Kunsill. Fil-futur qrib hu tmat li dan ir-rapport ikun f'idejna filwaqt li riesqa d-data fejn il-każ se jinstema' fil-qorti għall-ewwel darba.
29. Kienu diskussi l-**Financial Statements** li kien pprezentati lill-Udituri għas-sena li għalqet fil-**31 ta' Marzu, 2009**. Id-DSE qal li mill-feedback li għandu waqt l-uditjar, il-Manager Audit tal-kumpanija Dr Anthony Cassar li kienu nkarigati minn dan l-uditjar, qallu li l-Kunsill Lokali Hal Safi matul is-sena li kienet analizzata għalaq deficit ta' €3,000, minkejja li s'issa għadhom ma kienux laħqu hargu r-rapporti. Id-DSE qal li l-income li daħal meta Jason Cutajar irrifonda lill-Kunsill għall-fondi misappropriati bejn Jannar 07 u Ottubru 08, l-Udituri ikkunsidrawhom bhala 'Deferred income'. Għal dan il-għan jinhtieg li nitkellmu magħhom sabiex il-hlasijiet ta' l-investigatur kif ukoll ta' l-Avukat, la ma kienux jappartjenu għal din is-sena li kienet uditjata, ma jinqatgħux kollha minn din is-sena. B'hekk id-deficit ikun imqassam fuq is-sena preċedenti wkoll u mhux kif qed ikun accounted for.
30. Dwar l-applikazzjoni għal **skola sajf** jidher li ngabru mhux biss mit-tfal li jixtiequ jattendu iżda wkoll mill-għalliema li għad iridu jiġu magħzula mill-Kunsill. Huwa tmat li dan isir fil-gimghat li ġejjin.
31. Il-Kunsill b'determinazzjoni se jagħmel insistenza sabiex il-proġett tal-**Immanigjar tat-traffiku fi Triq San Ġwann k/m Triq San Pawl**, ikun imwettaq mill-Awtorita' dwar it-Trasport ta' Malta. Dan għandu jkun kumplimentat minn miżuri ta' tisbieh (embellishment) biex dan is-sit jiehu d-dehra li tixhraqlu.

32. F'punti oħra intqal minn Dorianne Zammit li xi ġurnata minn din il-ġimgħa jidher li l-ghalliem tal-**kors tal-ġinnastika** ma ġiex. Hija ċomplet lil kulhadd biex tinforma lill-ġenituri ta' dawn iċ-ċkejknin biex ma joqghodux jinqalgħu minn djarhom għal xejn b'xejn. Izda sfortunatament iltaqghet ma xi ġenituri oħrajn ġejjin bit-tfal waqt li kienet sejra d-dar u dawn qalula li kienu ħallsu lill-ghalliem ammont li ma kienx jaqbel mal-figura li kienet qed tithallas fl-uffiċċju. Infatti l-ftehim kien li dawn ihallsu lill-iskrivani tal-Kunsill u mhux lilu dirett. Tant hu hekk li kienu qed jigu aġevolati persuni aħwa u dawk li huma mir-raħal. Biex tinqata' din l-anomalija kien deċiż illi jsir head count għall-gharrieda filwaqt li jkun pubblikat receipt book manwali numerat, billi nippruvaw iŋgibu stimi sal-laqgħa li jmiss.
33. Kienet approvata l-**Payment Approval Sheet numru 21**.
34. Francis Callus fakkar sabiex il-KLHS jizbogħ il-**linji s-sofor** maġenb il-pompa tal-petrol. Is-Sindku qal li se jara jekk dawn isirux bl-assistenza tal-gwardjan jew inkella f'ħinijiet ikkunsidrati 'kwieta' minħabba l-volum ta' traffiku u l-limitazzjoni ta' kobor tal-post biex ma' tkunx ipperikolata ħajjet il-ħaddiema tagħna.
35. Il-**laqgħa ntemmet fid-9:00pm** u li jmiss se tinzamm fil-11 ta' Ġunju, 2009.

Magħmula minn Anthony Bonello u approvati llum / /09 minn Pietru Pawl Busuttil
Deputat Segretarju Eżekuttiv Sindku